

1 tīmathiyam patram

I asmākaṃ trāṇakartturīśvarasyāsmākaṃ
pratyāśabhūmēḥ prabhō ryīśukhrīṣṭasya
cājñānusāratō yīśukhrīṣṭasya prēritaḥ paulaḥ
svakīyaṃ satyaṃ dharmmaputram tīmathiyaṃ
prati patram likhati |

II asmākaṃ tāta īśvarō'smākaṃ prabhu
ryīśukhrīṣṭaśca tvayi anugrahaṃ dayāṃ
śāntiṅca kuryyāstām |

III mākidaniyādēśē mama gamanakālē tvam
iphiṣanagarē tiṣṭhan itaraśikṣā na grahītavyā,
anantēṣūpākhyānēṣu vaṃśāvaliṣu ca yuṣmābhi
rmanō na nivēsitavyam

IV iti kāṃścit lōkān yad upadiśērētat
mayādiṣṭō'bhavaḥ, yataḥ sarvvairētai
rvīśvāsayuktēśvariyaṇiṣṭhā na jāyatē kintu
vivādō jāyatē |

V upadēśasya tvabhiprētaṃ phalaṃ
nirmmalāntaḥkaraṇēna satsamvēdēna
niṣkapaṭaviśvāsēna ca yuktaṃ prēma |

VI kēcit janāśca sarvvāṅyētāni vihāya
nirarthakakathānām anugamanēna
vipathagāminō'bhavan,

VII yad bhāṣantē yacca niścinvanti tanna bud-
hyamānā vyavasthōpadēṣṭārō bhavitum iccha-
nti |

VIII sā vyavasthā yadi yōgyarūpēṇa gr̥hyatē
tarhyuttamā bhavatīti vayaṃ jānīmaḥ |

IX aparaṃ sā vyavasthā dhārmikasya viruddhā na bhavati kintvadhārmikō 'vādhyō duṣṭaḥ pāpiṣṭhō 'pavitrō 'śuciḥ pitṛhantā māṭṛhantā narahantā

X vēśyāgāmī puṃmaithunī manuṣyavikrētā mithyāvādī mithyāśapathakārī ca sarvvēśāmētēśāṃ viruddhā,

XI tathā saccidānandēśvarasya yō vibhavayuktaḥ susāṃvādō mayi samarpitas-tadanuyāyihitōpadēśasya viparītaṃ yat kiñcid bhavati tadviruddhā sā vyavasthēti tadgrāhiṇā jñātavyaṃ|

XII mahyaṃ śaktidātā yō'smākaṃ prabhuḥ khriṣṭayīśustamaḥ dhanyaṃ vadāmi|

XIII yataḥ purā nindaka upadrāvī hiṃsakaśca bhūtvāpyahaṃ tēna viśvāsyō 'manyē paricārakatvē nyayujyē ca| tad aviśvāsācaraṇaṃ ajñānēna mayā kṛtamiti hētōrahaṃ tēnānukampitō'bhavaṃ|

XIV aparaṃ khriṣṭe yīśau viśvāsaprēmabhyāṃ sahitō'smatprabhōranugrahō 'tīva pracurō'bhat|

XV pāpinaḥ paritrātuṃ khriṣṭō yīśu rjagati samavatīrṇō'bhavat, ēśā kathā viśvāsanīyā sarvvai grahaṇīyā ca|

XVI tēśāṃ pāpināṃ madhyē'haṃ prathama āśāṃ kintu yē mānavā anantajīvanaprāptyarthaṃ tasmin viśvasiṣyanti tēśāṃ dṛṣṭāntē mayi prathamē yīśunā khriṣṭēna svakīyā kṛtsnā cirasahiṣṇutā yat prakāśyatē tadarthamēvāham anukampāṃ prāptavān|

XVII anādirakṣayō'drṣyō rājā yō'dvitiyaḥ
sarvvajña īśvarastasya gauravaṁ mahimā
cānantakālaṁ yāvad bhūyāt| āmēn|

XVIII hē putra tīmathiya tvayi yāni
bhaviṣyadvākyāni purā kathitāni
tadanusārād aham ēnamādēsaṁ tvayi
samarpayāmi, tasyābhiprāyō'yam yattvaṁ tai
rvākyairuttamayuddhaṁ karōṣi

XIX viśvāsaṁ satsaṁvēdañca dhārayasi
ca| anayōḥ parityāgāt kēṣāñcid viśvāsatarī
bhagnābhavat|

XX humināyasikandarau tēṣāṁ yau dvau
janau, tau yad dharmmanindāṁ puna rna kart-
tuṁ śikṣētē tadarthaṁ mayā śayatānasya karē
samarpītau|

II

I mama prathama ādēśō'yam,
prārthanāvinayanivēdanadhanyavādāḥ
karttavyāḥ,

II sarvvēṣāṁ mānavānāṁ kṛtē viśēṣatō
vayaṁ yat śāntatvēna nirvvirōdhatvēna
cēścarabhaktim vinītatvañcācarantaḥ
kālaṁ yāpayāmastadarthaṁ nṛpatinām
uccapadasthānāñca kṛtē tē karttavyāḥ|

III yatō'smākaṁ tārakasyēśvarasya sāksāt
tadēvōttamaṁ grāhyañca bhavati,

IV sa sarvvēṣāṁ mānavānāṁ paritrāṇam
satyajñānaprāptiñcēcchati|

V yata ēkō'dvitiya īśvarō vidyatē kiñcēsvarē
mānavēṣu caikō 'dvitīyō madhyasthaḥ

VI sa narāvatāraḥ khriṣṭō yīśu rvidyatē
yaḥ sarvvēṣāṁ muktē rmūlyam ātmaḍānaṁ

kṛtavān| ētēna yēna pramāṇēnōpayuktē samayē prakāśitavyam|

^{VII} tadghōṣayitā dūtō viśvāsē satyadharmmē ca bhinnajātīyānām upadēśakaścāham nyayūjyē, ētadahaṁ khriṣṭasya nāmnā yathātathyam vadāmi nānṛtaṁ kathayāmi|

^{VIII} atō mamābhimatamidam puruṣaiḥ krōdhasandēhau vinā pavitrakarān uttōlya sarvvasmin sthānē prārthanā kriyatām|

^{IX} tadvat nāryyō'pi salajjāḥ saṁyatamanasaśca satyō yōgyamācchādanam paridadhatu kiñca kēśasaṁskāraiḥ kaṇakamuktābhi rmahārghyaparicchadaiścātmabhūṣaṇam na kurvvatyāḥ

^X svīkṛtēśvarabhaktīnām yōṣitām yōgyaiḥ satyarmmabhiḥ svabhūṣaṇam kurvvatām|

^{XI} nārī sampūrṇavinītatvēna nirvirōdham śikṣatām|

^{XII} nāryyāḥ śikṣādānam puruṣāyājñādānam vāham nānujānāmi tayā nirvvirōdhatvam ācaritavyam|

^{XIII} yataḥ prathamam ādamastataḥ param havāyāḥ sṛṣṭi rbabhūva|

^{XIV} kiñcādam bhrāntiyuktō nābhavat yōsidēva bhrāntiyuktā bhūtvātyācārīṇī babhūva|

^{XV} tathāpi nārīgaṇō yadi viśvāsē prēmni pavitratāyām saṁyatamanasi ca tiṣṭhati tarhyapatyaprasavavartmanā paritrāṇam prāpsyati|

III

^I yadi kaścid adhyakṣapadam ākāṅkṣatē tarhi sa uttamam karma lipsata iti satyam|

II atō'dhyakṣeṇāninditēnaikasyā yōṣitō
bhartrā parimitabhōgēna saṃyatamanasā
sabhyanātithisēvakēna śikṣaṇē nipuṇēna

III na madyapēna na prahārakēna kintu
mṛdubhāvēna nirvvivādēna nirlōbhēna

IV svaparivārāṇām uttamaśāsakēna
pūrṇavinītatvād vaśyānām santānānām
nīyantrā ca bhavitavyam|

V yata ātmaparivārān śāsituṃ yō na śaknōti
tēnēsvarasya samitēstattvādhāraṇam
katham kāriṣyatē?

VI aparaṃ sa garvvitō bhūtvā yat śayatāna
iva daṇḍayōgyō na bhavēt tadarthaṃ tēna
navāśiṣyēṇa na bhavitavyam|

VII yacca nindāyām śayatānasya jālē ca na
patēt tadarthaṃ tēna bahiḥsthalōkānāmapi
madhyē sukhyātiyuktēna bhavitavyam|

VIII tadvat paricārakairapi vinītai
rdvidvidhavākyaarahitai rbahumadyapānē
'nāsaktai rnirlōbhaisca bhavitavyam,

IX nirmmalasaṃvēdēna ca viśvāsasya
nigūḍhavākyaṃ dhātivyañca|

X agrē tēṣāṃ parīkṣā kriyatām tataḥ param
aninditā bhūtvā tē paricaryyām kurvvantu|

XI aparaṃ yōṣidbhirapi vinītābhiranapavādikābhiḥ
satarkābhiḥ sarvvatra viśvāsyābhiṣca
bhavitavyam|

XII paricārakā ēkaikayōṣitō bharttārō
bhavēyuh, nijasantānānām parijanānāñca
suśāsanam kuryyuṣca|

XIII yataḥ sā paricaryyā yai rbhadrarūpēṇa sādhyatē tē śrēṣṭhapadaṃ prāpnuvanti khriṣṭe yīsau viśvāsēna mahōtsukā bhavanti ca |

XIV tvāṃ pratyētatpatralēkhanasamayē śīghraṃ tvatsamīpagamanasya pratyāśā mama vidyatē |

XV yadi vā vilambēya tarhīśvarasya gr̥hē 'rthataḥ satyadharmmasya stambhabhit-timūlasvarūpāyām amarēśvarasya samitau tvayā kīdr̥śa ācāraḥ karttavystat jñātum śakṣyatē |

XVI aparaṃ yasya mahattvaṃ sarvvasvikṛtam īśvarabhaktēstat nigūḍhavākyamidam īśvarō mānavadēhē prakāśita ātmanā sapuṇyīkṛtō dūtaiḥ sandṛṣṭaḥ sarvvajātiyānām nikaṭe ghōṣitō jagatō viśvāsapātrībhūtastējaḥprāptayē svargaṃ nītaścēti |

IV

I pavitra ātmā spaṣṭam idaṃ vākyam vadati caramakālē katipayalōkā vahninānkitatvāt

II kaṭhōramanasām kāpaṭyād anṛtavādinām vivāhaniṣēdhakānām bhakṣyaviṣēṣaniṣēdhakānāñca

III bhūtasvarūpāṇām śikṣāyām bhra-makātmanām vākyēṣu ca manāmsi nivēśya dharmmād bhraṃśiṣyantē | tāni tu bhakṣyāṇi viśvāsinām svīkṛtasatyadharmmāññca dhanyavādasahitāya bhōgāyēśvarēṇa sasṛjirē |

IV yata īśvarēṇa yadyat sṛṣṭaṃ tat sarvvam uttamaṃ yadi ca dhanyavādēna bhujyatē tarhi tasya kimapi nāgrāhyaṃ bhavati,

^V yata īśvarasya vākyēna prārthanayā ca tat pavitribhavati|

^{VI} ētāni vākyāni yadi tvaṃ bhrātṛṇ jñāpayēstarhi yīśukhrīṣṭasyōttamḥ paricārakō bhaviṣyasi yō viśvāsō hitōpadēśaśca tvayā gr̥hītastadiyavākyairāpyāyiṣyasē ca|

^{VII} yānyupākhyānāni durbhāvāni vṛddhayōṣitāmēva yōgyāni ca tāni tvayā viśṛjyantām īśvarabhaktayē yatnaḥ kriyatāñca|

^{VIII} yataḥ śārīrikō yatnaḥ svalpaphaladō bhavati kintviśvarabhaktiraihipāratrikajīvanayōḥ pratijñāyuktā satī sarvvatra phaladā bhavati|

^{IX} vākyamētaḥ viśvasanīyaṃ sarvvai rgrahaṇīyañca vayañca tadarthamēva śrāmyāmō nindāṃ bhujmahē ca|

^X yatō hētōḥ sarvvamānavānāṃ viśēṣatō viśvāsināṃ trātā yō'mara īśvarastasmin vayaṃ viśvasāmaḥ|

^{XI} tvam ētāni vākyāni pracāraya samupadiśa ca|

^{XII} alpavayaṣkatvāt kēnāpyavajñēyō na bhava kintvālāpēnācaraṇēna prēmṇā sadātmatvēna viśvāsēna śucitvēna ca viśvāsināṃ ādarśō bhava|

^{XIII} yāvannāham āgamiṣyāmi tāvat tva pāṭhē cētayanē upadēśē ca manō nidhatsva|

^{XIV} prācīnagaṇahastārpaṇasahitēna bhaviṣyadvākyēna yaddānaṃ tubhyaṃ viśrāṇitaṃ tavāntaḥsthē tasmin dānē śīthilamanā mā bhava|

^{XV} ētēṣu manō nivēśaya, ētēṣu varttasva, itthañca sarvvaviṣayē tava guṇavṛddhiḥ prakāśatām|

XVI svasmin upadēśē ca sāvadhānō
bhūtvāvatiṣṭhasva tat kṛtvā
tvayātmaparitrāṇam śrōtṛṇāṅca paritrāṇam
sādhayiṣyatē|

V

I tvaṃ prācīnaṃ na bhartsaya kintu taṃ
pītaramiva yūnaśca bhrātṛniva

II vṛddhāḥ striyaśca māṭṛniva yuvatīśca
pūrṇasūcitvēna bhaginīriva vinayasva|

III aparaṃ satyavidhavāḥ sammanyasva|

IV kasyāścid vidhavāyā yadi putrāḥ pauṭrā vā
vidyantē tarhi tē prathamataḥ svīyaparijanān
sēvitum pītrōḥ pratyupakarttuṅca śikṣantām
yatastadēvēśvarasya sākṣād uttamaṃ
grāhyaṅca karmma|

V aparaṃ yā nārī satyavidhavā nāthahīnā
cāstī sā īśvarasyāśrayē tiṣṭhantī divānīśam
nivēdanaprārthanābhyām kālaṃ yāpayati|

VI kintu yā vidhavā sukhabhōgāsaktā sā
jīvatyapi mṛtā bhavati|

VII ataēva tā yad aninditā bhavēyūstadartham
ētāni tvayā nidiśyantām|

VIII yadi kaścit svajātīyān lōkān viśēṣataḥ
svīyaparijanān na pālayati tarhi sa viśvāsād
bhraṣṭō 'pyadhamaśca bhavati|

IX vidhavāvargē yasyā gaṇanā bhavati tayā
ṣaṣṭivatsarēbhyō nyūnavayaskayā na bhavi-
tavyaṃ; aparaṃ pūrvvam ēkasvāmikā bhūtvā

X sā yat śīsupōṣaṇēnātithisēvanēna
pavitralōkānām caraṇaprakṣālanēna kliṣṭānām
upakārēṇa sarvavidhasatkarmmacaraṇēna

ca satkarmmakaraṇāt sukhyātiprāptā bhavēt tadapyāvaśyakam|

XI kintu yuvatī rvidhavā na gṛhāṇa yataḥ khriṣṭasya vaiparityēna tāsām darpē jāte tā vivāham icchanti|

XII tasmācca pūrvvadharmmaṁ parityajya daṇḍanīyā bhavanti|

XIII anantaram tā gṛhād gṛham paryyaṭantya ālasyam śikṣantē kēvalamālasyam nahi kintvanarthakālāpam parādhikāracarccāñcāpi śikṣamāṇā anucitāni vākyāni bhāṣantē|

XIV atō mamēcchēyam yuvatyō vidhavā vivāham kurvvatām apatyavatyō bhavantu gṛhakarmma kurvvatāñcēttham vipakṣāya kimapi nindādvāram na dadatu|

XV yata itaḥ pūrvvam api kāscit śayatānasya paścādgaminyō jātāḥ|

XVI aparam viśvāsinyā viśvāsinō vā kasyāpi parivārāṇām madhyē yadi vidhavā vidyantē tarhi sa tāḥ pratipālayatu tasmāt samitau bhārē 'nārōpitē satyavidhavānām pratipālanam kartum tayā śakyatē|

XVII yē prāñcaḥ samitiṁ samyag adhiṣṭhanti viśēṣata īśvaravākyēnōpadēśēna ca yē yatnam vidadhatē tē dviguṇasyādarasya yōgyā mānyantām|

XVIII yasmāt śāstrē likhitamidamāstē, tvam śasyamarddakavṛṣasyāsyam mā badhānēti, aparamapi kāryyakṛd vētanasya yōgyō bhavatīti|

XIX dvau trīn vā sākṣiṇō vinā kasyācit
prācīnasya viruddham abhiyōgastvayā na
gṛhyatām|

XX aparaṁ yē pāpamācaranti tān sarvvēṣāṁ
samakṣaṁ bhartsayasva tēnāparēṣāmapi bhīti
rjaniṣyatē|

XXI aham īśvarasya prabhō ryīśukhrīṣṭasya
manōnitadivya dūtānāñca gōcarē tvām idam
ājñāpayāmi tvaṁ kasyāpyanurōdhēna kimapi
na kurvvana vināpakṣapātam ētāna vidhīn
pālaya|

XXII kasyāpi mūrddhi hastāparṇaṁ tvarayā
mākārṣīḥ| parapāpānāñcāmśī mā bhava| svam
śuciṁ rakṣa|

XXIII aparaṁ tavōdarapīḍāyāḥ punaḥ puna
durbalatāyāśca nimittaṁ kēvalaṁ tōyaṁ na
pivaṁ kiñcin madyaṁ piva|

XXIV kēṣāñcit mānavānāṁ pāpāni vicārāt
pūrvvaṁ kēṣāñcit paścāt prakāśantē|

XXV tathaiva satkarmmānyapi prakāśantē
tadanyathā sati pracchannāni sthātum na
śaknuvanti|

VI

I yāvāntō lōkā yugadhāriṇō dāsāḥ santi
tē svasvasvāmināṁ pūrṇasamādarayōgyaṁ
manyantām nō cēd īśvarasya nāmna
upadēśasya ca nindā sambhaviṣyati|

II yēṣāñca svāminō viśvāsinaḥ bhavanti taistē
bhrātṛtvāt nāvajñēyāḥ kintu tē karmmaphal-
abhōginō viśvāsinaḥ priyāśca bhavanti hētōḥ
sēvanīyā ēva, tvam ētāni śikṣaya samupadiśa
ca|

III yaḥ kaścid itaraśikṣām karōti,
asmākaṃ prabhō ryīśukhrīṣṭasya hi-
tavākyānīśvarabhaktē ryōgyām śikṣāñca na
svīkarōti

IV sa darpadmātaḥ sarvvathā jñānahīnaśca
vivādai rvāgyuddhaiśca rōgayuktaśca bhavati |

V tādrṣād bhāvād irṣyāvirodhāpavādaduṣṭāsūyā
bhraṣṭamanasām satyajñānahīnānām
īśvarabhaktim lābhōpāyam iva
manyamānānām lōkānām vivādāśca jāyantē
tādrṣēbhyō lōkēbhyastvaṃ pṛthak tiṣṭha |

VI saṃyatēcchayā yuktā yeśvarabhaktiḥ sā
mahālābhōpāyō bhavatīti satyaṃ |

VII ētajjagatpravēśanakālē'smābhiḥ kimapi
nānāyi tattayajanakālē'pi kimapi nētuṃ na
śakṣyata iti niścitaṃ |

VIII ataēva khādyānyācchādanāni ca
prāpyāsmābhiḥ santuṣṭai rbhavitavyaṃ |

IX yē tu dhaninō bhavituṃ cēṣṭantē tē
parīkṣāyām unmāthē patanti yē cābhilāṣā
mānavān vināśē narakē ca majjayanti
tādrṣēṣvajñānāhitābhilāṣēṣvapi patanti |

X yatō'rthasprhā sarvvēśām duritānām
mūlaṃ bhavati tāmavalambya kēcid viśvāsād
abhraṃśanta nānāklēśaiśca svān avidhyan |

XI hē īśvarasya lōka tvam ētēbhyaḥ palāyya
dharmma īśvarabhakti rviśvāsaḥ prēma
sahiṣṇutā kṣāntiścaitānyācara |

XII viśvāsarūpam uttamayuddhaṃ kuru,
anantajīvanam ālambasva yatastadarthaṃ
tvam āhūtō 'bhavaḥ, bahuśakṣiṇām
samakṣāñcōttamām pratijñām svīkṛtavān |

XIII aparaṁ sarvvēṣāṁ jīvayiturīśvarasya
sākṣād yaśca khriṣṭō yīsuḥ pantiyapīlātasya
samakṣam uttamāṁ pratijñāṁ svīkṛtavān tasya
sākṣād ahaṁ tvāṁ idam ājñāpayāmi|

XIV īśvarēṇa svasamayē prakāśitavyam
asmākaṁ prabhō ryīśukhrīṣṭasyāgamanāṁ
yāvat tvayā niṣkalaṅkatvēna nirddōṣatvēna ca
vidhī rakṣyatām|

XV sa īśvaraḥ saccidānandaḥ, advitīyasamrāṭ,
rājñāṁ rājā, prabhūnāṁ prabhuḥ,

XVI amaratāyā advitīya ākaraḥ, agamy-
atējōnivāsī, marttyānāṁ kēnāpi na dṛṣṭaḥ
kēnāpi na dṛṣyaśca| tasya gauravaparākramau
sadātanau bhūyāstām| āmēn|

XVII ihalōkē yē dhaninastē cittasamunnatiṁ
capalē dhanē viśvāsaṅca na kurvvatām kintu
bhōgārtham asmabhyaṁ pracuratvēna sarv-
vadātā

XVIII yō'mara īśvarastasmin viśvasantu
sadācāraṁ kurvvantu satkarmmadhanēna
dhaninō sukalā dātāraśca bhavantu,

XIX yathā ca satyaṁ jīvanaṁ pāpnuyustathā
pāratrikām uttamasampadaṁ sañcinvantvēti
tvayādiśyantām|

XX hē tīmathiya, tvam upanidhiṁ gōpaya
kālpānikavidyāyā apavitraṁ pralāpaṁ
virōdhōktiṅca tyaja ca,

XXI yataḥ katipayā lōkāstām
vidyāmaivalambya viśvāsād bhraṣṭā abhavana|
prasādastava sahāyō bhūyāt| āmēn|

**Sanskrit Bible (NT) in ISO Script
(satyavēdaḥ|)
New Testament in Sanskrit Language; printed in ISO
Script**

copyright © 2018 SanskritBible.in

Language: Sanskrit

Contributor: SanskritBible.in

Thank you for your interest in Sanskrit Bible.

Sanskrit Bible (NT) is freely available in 22 different scripts of your choice. This edition is in ISO script and is based on the Sanskrit translation of the Holy Bible published by Calcutta Baptist Missionaries in 1851. Please visit SanskritBible.in to learn more about Sanskrit Bible and to download various free Christian literature.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2020-01-01

PDF generated using Haiola and XeLaTeX on 18 Apr 2025 from source files dated 29 Jan 2022

e980a224-a0df-57fa-9b69-0c32db75f5fc